

روہنگیا مسلمانوں کا جرم؟

ایں۔ این۔ آئی کے حوالے سے ”پاکستان“، میں شائع ہونے والی ایک رپورٹ کے مطابق اقوام متحده نے برا (میانمار) سے مطالبہ کیا ہے کہ اقلیتی روہنگیا مسلمانوں کی شہریت اور طویل مدتی ضروریات کو مد نظر رکھتے ہوئے معاملات کا تعین کیا جائے، جن میں لاکھوں افراد نسلی تشدد کے واقعات کے نتیجے میں پناہ گزین خیموں میں رہائش پر مجبور ہوئے۔ غیر ملکی میڈیا کے مطابق اقوام متحده کے انسانی ہمدردی کی بنیاد پر امداد سے متعلق ادارے نے بتایا ہے کہ برما کی مغربی ریاست راکھین (اراکان) میں 140000 افراد بے گھر ہیں۔ ایک برس سے جاری بودھ مسلمان فسادات کے باعث تقریباً 2000 افراد ہلاک ہو چکے ہیں، جبکہ یہ خطہ مذہبی اور نسلی بنیادوں پر بٹ چکا ہے۔ رپورٹ میں کہا گیا ہے کہ ضرورت مندوں کو اب روزانہ کی بنیاد پر خوارک تقسیم ہوتی ہے اور 71000 سے زائد افراد کو پناہ دینے کے لئے عارضی خیمے قائم ہیں۔ عالمی ادارے نے متنبہ کیا ہے کہ تناوا کی بنیادی وجوہات ختم کئے بغیر دیرپا امن اور ہم آہنگی قائم نہیں ہو سکتی۔ رپورٹ میں کم و بیش 800000 مسلمانوں کی شہریت کے تعین کے معاہدے کو حل کرنے پر زور دیا گیا ہے۔

میانمار (برما) کی مغربی ریاست اراکان کے بارے میں اس قسم کی رپورٹیں کم و بیش ایک سال سے تسلسل کے ساتھ اخبارات کی زینت بن رہی ہیں اور اقوام متحده اور او۔ آئی۔ سی سمیت عالمی اداروں کی طرف سے احتجاج اور برما کی حکومت سے اصلاح احوال کے مطالبات بھی نظر سے گزرتے رہتے ہیں، لیکن صورت حال میں بہتری کی کوئی صورت سامنے نہیں آ رہی، بلکہ اراکانی مسلمانوں کی اس بے رحمانہ خوزیری کو بودھ مسلم فسادات یا نسلی فسادات کا عنوان دے کر فریقین کے درمیان کشمکش بتایا جا رہا ہے، حالانکہ یہ سب کچھ یک طرفہ ہے۔ قتل صرف مسلمان ہو رہے ہیں، مکانات صرف ان کے جل رہے ہیں، وہی جلاوطن ہو رہے ہیں، پناہ گزینوں کے کمپوں میں صرف ان کا بسیرا ہے اور انہی پر عرصہ حیات تنگ کر دیا گیا ہے، اس سلسلے میں پاکستان کی رائے عامہ اور درمیں مسلمانوں کو توجہ دلانے کے لئے ”اراکان ویلفیر فاؤنڈیشن“ کے نام سے ایک فورم کام کر رہا ہے، جس کی لاہور میں سرپرستی جامع مسجد خضراء من آباد کے خطیب مولانا عبدالرؤف فاروقی کر رہے ہیں۔ فاؤنڈیشن کی طرف سے اراکان کی صورت حال کے بارے میں ایک تفصیلی رپورٹ شائع کی گئی ہے جو ممتاز اراکانی عالم دین مولانا حافظ نور البشر کی تحریر کردہ ہے۔ وہ اس رپورٹ میں اراکانی مسلمانوں کی مظلومیت کی داستان بیان کرتے ہوئے لکھتے ہیں:

☆.....بر ما 1948ء میں آزاد ہوا، اس سے ایک سال قبل جب پاکستان کو آزادی مل رہی تھی، اراکان کے ارباب حل و عقد اور مسلمانوں کے قائدین نے محمد علی جناح سے باقاعدہ ملاقات کی اور ان کے گوش گز ارکیا کہ اراکان کو پاکستان کے ساتھ ملایا جائے (اس لئے کہ یہ خطہ سابقہ مشرقی پاکستان کی بندرگاہ چٹا گاگنگ کے ساتھ متصل ہے، جس زمانے میں اراکان آزاد اسلامی ریاست کے طور پر دنیا کے نقشے پر صدیوں تک موجود رہا، اس وقت چٹا گاگنگ اراکان کا حصہ تھا) لیکن یہ خواب پورا نہ ہو سکا اور 1948ء میں برطانیہ نے جاتے جاتے اراکان کو مشرقی پاکستان کے ساتھ ملانے کی بجائے برا میں شامل کر دیا، جس سے مسلمانوں پر مظالم کا نیا سلسلہ شروع ہو گیا۔

☆.....1964ء میں جزل نے ون نے حکومت سننجاہی تو مسلمانوں کو اراکان کی سر زمین سے بے غل کرنے کے لئے باقاعدہ قانون سازی کی گئی، جس میں صدیوں سے اس خطے میں آباد رہنگیا مسلمانوں کی برما کی شہریت کو مشکوک بنا دیا گیا اور اراکان کو برما کا حصہ رکھتے ہوئے وہاں کی آبادی کو برما کا شہری تسلیم کرنے سے انکار کر دیا گیا۔

☆.....1978ء میں برما کی حکومت نے باقاعدہ مسلمانوں کے خلاف آپریشن کیا جس کے نتیجے میں ایک لاکھ سے زائد مسلمان شہید ہوئے اور پانچ لاکھ کے لگ بھگ بے گھر ہوئے۔

☆.....1991ء میں پھر آپریشن کیا گیا، جس میں ہزاروں مسلمان قلمہ اجل ہوئے اور ساڑھے تین لاکھ رہنگیا مسلمان بنگلہ دیش میں پناہ لینے پر مجبور ہوئے، جہاں وہ آج بھی کسمپرسی کی حالت میں زندگی برکر رہے ہیں۔

☆.....ابھی گز شستہ سال سے پھر مسلمانوں کا قتل عام جاری ہے، جس پر عالمی ادارے بھی چیخ اٹھے ہیں، حتیٰ کہ اقوام متحده کو برما کی حکومت سے مطالبہ کرنا پڑا ہے کہ وہ اراکان کے روہنگیا مسلمانوں کی شہریت کا مسئلہ طے کرے اور خوزیری کے سلسلے پر قابو پائے۔

☆.....اسلامی سربراہ کانفرنس کی تنظیم (اوائی سی) کے زیر سایہ عالمی سٹھ پر ایک فورم ” Arakan روہنگیا یونین“ کے نام سے قائم کیا گیا ہے، جوان مسلمانوں کی مظلومیت اور کسمپرسی کی طرف عالمی رائے عامہ اور میں الاقوامی اداروں کو متوجہ کرنے کی کوشش کر رہا ہے۔ امریکہ میں مقیم ایک اراکانی مسلمان ڈاکٹر وقار الدین اس فورم کے سربراہ ہیں۔

ہم سمجھتے ہیں کہ اراکان کے ان مسلمانوں کا سب سے بڑا قصور یہ ہے کہ وہ مسلمان ہیں، ایک اسلامی ریاست کا پس منظر رکھتے ہیں اور بدقتی سے بودھ اکثریت کے ملک برما (میانمار) کا حصہ بن گئے ہیں، جبکہ ان کا اس سے بھی بڑا جرم یہ ہے کہ انہوں نے بر صغیر کی تقسیم کے وقت پاکستان میں شامل ہونے کی خواہش کا اٹھار کیا اور محمد علی جناح سے ملاقات کر کے ان سے اس کی درخواست بھی کر دی جو بوجہ قبول نہ کی جاسکی، اس لئے ہمارے خیال میں یہ مسئلہ اپنی نوعیت

کے لحاظ سے "مسئلہ کشمیر" سے مختلف نہیں ہے۔

گزشتہ برس ہم نے جمیعت علمائے اسلام پاکستان کے امیر مولانا فضل الرحمن سے، جو اس وقت پارلیمنٹ کی کشمیر کمیٹی کے چیئرمین تھے، ملاقات کر کے درخواست کی تھی کہ مسئلہ کشمیر کے ساتھ اراکان کے مسئلے کو بھی حکومت پاکستان کے ایجنسی کے حصہ بنایا جائے اور اس کے لئے عالمی سطح پر آواز اٹھائی جائے۔ مولانا فضل الرحمن نے قومی اسمبلی اور مختلف بین الاقوامی اداروں میں برماء کے ان مظلوم مسلمانوں کے حق میں آواز اٹھائی ہے۔ اس کے اثرات بھی سامنے آئے ہیں، لیکن اصل ضرورت اس بات کی ہے کہ او آئی سی اس سلسلے میں زیادہ سنجیدگی کے ساتھ توجہ دے۔ بغلہ دلش کی حکومت اسے باقاعدہ اپنے ایجنسی میں شامل کرے اور حکومت پاکستان بھی اسے ترجیحات کا حصہ بنائے۔ اراکانی مسلمان صدیوں تک ایک آزاد اسلامی ریاست کا پس منظر رکھنے کے باوجود آج مسلسل مظالم اور بے بسی کا شکار ہیں تو ان کے حق میں آواز اٹھانا اور عالمی رائے عامہ اور اداروں کو برماء (مینمار) کی حکومت پر مُوثر دباوڑا لئے کے لئے آمادہ کرنے کے ساتھ ساتھ مظلوم مسلمانوں کی امداد کا اہتمام کرنا بہر حال ہماری دینی اور قومی ذمہ داری بنتی ہے۔

(مطبوعہ: روزنامہ پاکستان، لاہور۔ 22 جون 2013ء)





HARIS
1

ڈاؤ لینس ریفریجریٹر
اسے سی سپلٹ یونٹ
کے با اختیار ڈیلر

حارت ون

Dawlance

نرال فلاں بینک، حسین آگا ہی روڈ، ملتان

061 - 4573511
0333-6126856